



കേരളസർക്കാർ

സംഗ്രഹം

തദ്ദേശ സ്വയം ഭരണ വകുപ്പ്- സമാശ്വാസ തൊഴിൽ ദാന പദ്ധതി - ആലപ്പുഴ നഗരസഭയിൽ സാനിറ്റേഷൻ വർക്കർ തസ്തികയിൽ ജോലി നോക്കി വരവെ മരണമടഞ്ഞ സി.കെ. ബോസിന്റെ മകൻ ശ്രീ. ബിനു ബോസിന് മുനിസിപ്പൽ കോമൺ സർവ്വീസിൽ എൽ.ഡി.ക്ലാർക്ക്/ബിൽ കളക്ടർ തസ്തികയിൽ നിയമനം നൽകുന്നതിന് അനുമതി നൽകി - ഉത്തരവ് പുറപ്പെടുവിക്കുന്നു

തദ്ദേശ സ്വയംഭരണ(ഇയ്യ)വകുപ്പ്

സ.ഉ(എം.എസ്)നം. /2017/ത.സ്വ.ഭ.വ. തീയതി, തിരുവനന്തപുരം /05/2017

- പരാമർശം:-1) 24/05/1999 ലെ സ.ഉ(പി)നം.12/99/ഉ.പ.ഭ.വ.
- 2) 04.02.2016 ൽ ശ്രീ. ബിനു ബോസ് സമർപ്പിച്ച അപേക്ഷ..
- 3) നഗരകാര്യ ഡയറക്ടറുടെ 21.11.2016 ലെ ഇ 4- 13330/2016 നം കത്ത്.
- 4) ആലപ്പുഴ ജില്ലാ കളക്ടറുടെ 06.05.2017 ലെ കെഡിസ്/5457/2017/എ 7 നം കത്ത്

ഉത്തരവ്

സർവ്വീസിലിരിക്കെ മരണമടയുന്ന ജീവനക്കാരുടെ ആശ്രിതർക്ക് ജോലി നൽകുന്ന സമാശ്വാസ തൊഴിൽദാന പദ്ധതി പ്രകാരം ജോലി ലഭിക്കുന്നതിന് ആലപ്പുഴ നഗരസഭയിൽ സാനിറ്റേഷൻ വർക്കർ ആയിരിക്കവെ 18.02.2013 ൽ മരണമടഞ്ഞ സി.കെ. ബോസിന്റെ മകൻ ശ്രീ.ബിനു ബോസ് 04.02.2016-ൽ അപേക്ഷ സമർപ്പിച്ചു. 18.02.2013 ൽ മരണമടഞ്ഞ സി.കെ.ബോസിന് 20 വർഷത്തെ സർവ്വീസ് ഉണ്ടായിരുന്നു. പരേതന്റെ ജനനത്തീയതി,സർവ്വീസിൽ പ്രവേശിച്ച തീയതി എന്നിവ യഥാക്രമം 15.11.1953, 12.11.1992 ആണ്. മുകളിൽ മൂന്നാമതായി വായിച്ച കത്തു പ്രകാരം നഗരകാര്യ ഡയറക്ടറും നാലാമതായി വായിച്ച കത്തു പ്രകാരം ആലപ്പുഴ ജില്ലാ കളക്ടറും അപേക്ഷകന് ജോലി നൽകുന്നതിന് ശുപാർശ ചെയ്തിട്ടുണ്ട്.

2. 18/03/1997 ൽ ജനിച്ച അപേക്ഷകൻ 12-ാം ക്ലാസ് പാസ്സായിട്ടുണ്ട്. ഈ ജോലിക്കായി പരേതന്റെ ആശ്രിതരിൽ മറ്റാരും തന്നെ അപേക്ഷിച്ചിട്ടില്ലായെന്നും മറ്റാർക്കും ജോലി ലഭിച്ചിട്ടില്ലായെന്നും അപേക്ഷകനും ആലപ്പുഴ ജില്ലാ കളക്ടറും വ്യക്തമാക്കിയിട്ടുണ്ട്. ജോലി ലഭിക്കുന്നതിനായുള്ള അപേക്ഷ നിശ്ചിത സമയ പരിധിക്കുള്ളിൽ സമർപ്പിച്ചിട്ടുണ്ട്. അപേക്ഷകന്റെ കുടുംബ വാർഷിക വരുമാനം 1,20,000/- രൂപയാണെന്ന് ആര്യാട് സൗത്ത് വില്ലേജ് ഓഫീസർ സാക്ഷ്യപ്പെടുത്തിയിട്ടുണ്ട്.

3. ഈ സാഹചര്യത്തിൽ ആലപ്പുഴ നഗരസഭയിൽ സാനിറ്റേഷൻ വർക്കർ ആയി ജോലി നോക്കി വരവെ മരണമടഞ്ഞ സി.കെ.ബോസിന്റെ മകൻ ശ്രീ.ബിനു ബോസിന് മുനിസിപ്പൽ കോമൺ സർവ്വീസിൽ ആലപ്പുഴ നഗരസഭയിലോ ആലപ്പുഴ ജില്ലയിലെ മറ്റേതെങ്കിലും നഗരസഭയിലോ എൽ.ഡി.ക്ലാർക്ക്/ബിൽ കളക്ടർ തസ്തികയിൽ നിയമനം നൽകുന്നതിന് അനുമതി നൽകി ഉത്തരവ് പുറപ്പെടുവിക്കുന്നു. ഈ നിയമനം ഇപ്രകാരമുള്ള നിയമനം നൽകുന്നതിന് നീക്കി വച്ചിട്ടുള്ള ഒഴിവിയുടെ ലഭ്യതയ്ക്കും മുകളിൽ ഒന്നാമതായി വായിച്ച സർക്കാർ ഉത്തരവിലെ നിബന്ധനകൾക്കും വിധേയമായിരിക്കും.

4. ബന്ധപ്പെട്ട നഗരസഭ സെക്രട്ടറി/അർബൻ അഫയേഴ്സ് ഡയറക്ടർ ഒഴിവിയുടെ ലഭ്യതയനുസരിച്ച് മേൽ പറഞ്ഞ അപേക്ഷകന് എത്രയും വേഗം നിയമന ഉത്തരവ് നൽകേണ്ടതാണ്. ടിയാനെ സർവ്വീസിൽ പ്രവേശിപ്പിക്കുന്നതിന് മുമ്പ് സർട്ടിഫിക്കറ്റുകളുടെ അസ്സൽ വാങ്ങി പരിശോധിച്ചു ബോധ്യപ്പെടേണ്ടതും ചട്ട പ്രകാരമുള്ള മറ്റൊല്ലാ നടപടി ക്രമങ്ങളും പാലിക്കേണ്ടതുമാണ്. നിയമന വിവരം മരണമടഞ്ഞ ജീവനക്കാരന്റെ സേവന പുസ്തകത്തിൽ രേഖപ്പെടുത്തി നിയമനാധികാരി സൂക്ഷിക്കേണ്ടതാണ്. അപേക്ഷകന് നൽകുന്ന നിയമന ഉത്തരവിന്റെ പകർപ്പ് പരിശോധനയ്ക്കായി സർക്കാരിന് ലഭ്യമാക്കേണ്ടതാണ്.

5. അപേക്ഷകൻ വസ്തുതകൾ മറച്ചുവെച്ചു തെറ്റായ വിവരങ്ങൾ നൽകിയിരുന്നെന്ന് ഉത്തരവ് പുറപ്പെടുവിച്ച ശേഷം

എപ്പോഴെങ്കിലും വെളിവാകുന്ന പക്ഷം നിയമനത്തിന് അനുമതി നൽകിക്കൊണ്ടുള്ള ഈ ഉത്തരവ് റദ്ദാക്കുന്നതിനുള്ള അവകാശം സർക്കാരിനുമായിരിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം),
എസ്.മോഹൻദാസ്
ജോയിന്റ് സെക്രട്ടറി

പകർപ്പ്:

ശ്രീ. ബിനു ബോസ്, മായാ ഭവൻ, കുറുക്കയിൽ വാർഡ്, തർതംപള്ളി.പി.ഒ,
ആലപ്പുഴ (രജിസ്ട്രാർ ഓഫീസ്)
നഗരകാര്യ ഡയറക്ടർ, തിരുവനന്തപുരം.
സെക്രട്ടറി, ആലപ്പുഴ നഗരസഭ (ചെയർമാൻ മുഖേന)
ജിലാ കളക്ടർ, ആലപ്പുഴ
എക്സിക്യൂട്ടീവ് ഡയറക്ടർ, ഇൻഫർമേഷൻ കേരളാ മിഷൻ, തിരുവനന്തപുരം. (ഈ
ഉത്തരവ്
വെബ്സൈറ്റിൽ പബ്ലിഷ് ചെയ്യുന്നതിനായി)
കരുതൽ ഫയൽ/ഓഫീസ് കോപ്പി

ഉത്തരവിന് പർക്കാരം

സെക്ഷൻ ഓഫീസർ